

43. Daqq Bla Hoss

Bla hoss, u bla daqq, u bla għana
id-dawra tad-disa' smewwiet:
f'ghomorhom bla għadd u bla bidu
qatt kisru ta' dejjem is-skiet;

'Mma f'sidru Pitagra deheni
ihosshom bħal disa' kordiet
mimsusa minn swaba' moħbija
f'dawriethom id-disa' smewwiet;

U jqanqlu xbihat ġewwa moħħu
ta' Mghallem, Mexxej, u Hallieq;
u jheggu xewqat ġewwa qalbu
ta' hajja f'art oħra bla dieq.

Bla hoss, u bla daqq, u bla għana
id-dawra tad-disa' smewwiet;
'mma f'sidru Pitagra deheni
ihosshom bħal disa' kordiet.